

## مصر: اخوان المسلمون کا نیا دور ابتدا

حافظ محمد ادريس

مصر نے کمپ ڈیوڈ معاہدے (جنوری ۱۹۷۷ء) میں اسرائیل کو تسلیم کر لیا تھا۔ اسرائیل کے ساتھ متحارب عرب ریاستوں میں سے مصر اپنی قوت اور تعداد کے لحاظ سے اہم ملک تھا۔ مصری قوم نے اس ذلت آمیز معاہدے کو دل سے کھی تسلیم نہیں کیا۔ مصر کو جتنا بھی سیکولر جدید، لبرل اور مغرب زدہ بنانے کی حکومتی اور عالمی کاوشیں ہوئی ہیں، حقیقت یہ ہے کہ وہ سب مصر کی اسلامی تحریک کے وسیع اثرات، منظم جدوجہد اور جمیعت مجموعی، مصر کے عام مسلمان شہری کی اسلام کے ساتھ واپسی کی بدولت اپنے مطلوبہ مذموم تنائج حاصل نہیں کر سکیں۔ مصری اداروں میں اسرائیل کے سرکاری سطح کے اشوروں کو ایک مصری خواہ تحریک اسلامی کے ساتھ وابستہ ہو یا نہ ہو، نفرت کی نگاہ سے دیکھتا ہے۔

صدر محمد انوار السادات نے ناصری آمریت کے بعد اگرچہ ملک میں بنیادی حقوق، حال کر کے جمہوریت تو راجح نہیں کی تھی مگر سابقہ ادوار کے شدید جبر و تشدد کے مقابلے میں کچھ کم ضرور آگئی تھی۔ اس کے نتیجے میں اخوان المسلمون کی اعلیٰ قیادت اور کارکنان جو یکٹروں کی تعداد میں گذشتہ ۱۹۱۹ سالوں سے جیلوں میں بدترین قسم کے مظالم کا شکار تھے، رہا کر دیے گئے۔ اس کے باوجود سادات کا یہودیوں کی ناجائز ریاست کو قانوناً تسلیم کر لینا ملک بھر میں اس کے بہت بڑے جرم کی نظر سے دیکھا گیا اور مظلوم و بے گھر فلسطینی عوام سے انسانی اور اسلامی ہمدردی کا یہی تقاضا بھی تھا۔ تاہم، اخوان کے نزدیک اس بدترین فیصلے کے باوجود حکومت کے خلاف کوئی غیر قانونی

اقدام کرنے کا جواز نہ تھا۔ اخوان نے قانونی حدود کے اندر احتجاج کیا مگر ایک اور انتہا پسند گروپ 'جماعت التکفیر والجہر' کے نوجوانوں نے سادات کو قتل کرنے کا منصوبہ بنایا جس کو ۶ اکتوبر ۱۹۸۱ء کو ایک نوجوان خالد اسلامبولي نے عملی جامہ پہنایا۔ (اخوان کے موقف کے لیے دیکھیے مرشد عام سید عمر تلمذانی کی یادداشتیں، یادوں کی امامت، باب پنجم)

اس موقع پر بھی اخوان کے خلاف بہت واویا ہوا، پکڑ دکڑ بھی ہوئی مگر ان کے خلاف کوئی الزام ثابت نہ ہوسکا، کیونکہ قاتل نے پوری ذمہ داری کے ساتھ قتل کا اعتراف کیا اور اس کا کوئی تعلق اخوان کے ساتھ نہ مل سکا تھا۔ اخوان نے قانونی حدود کے اندر ہمیشہ اس فیصلے کے خلاف صدائے احتجاج بلند کی۔ یہودیوں کے فلسطین میں مظالم اور صہیونی منصوبوں میں پیش رفت کے خلاف بھی اخوان مسلسل زبان، قلم اور رائے عامہ کے ذریعے نکیر کرتے رہے۔ پارلیمان میں بھی اخوان کے ارکان ہمیشہ بد عنوانی، حکومتی اہل کاروں کی نا اہلی، انتظامیہ کے ظلم و ستم اور عوامی نوعیت کے دیگر مسائل، مہنگائی، بے روزگاری، زراعت و تجارت کی بدحالی پر احتجاج کے ساتھ ساتھ فلسطین کے اندر اسرائیلی حکومت کے مظالم کے خلاف توجہ دلاؤ نوٹس، تحریک اتو، تحریک ایک استحقاق، قراردادوں اور تقاریر کے ذریعے مصری عوام کے جذبات کی حقیقی ترجمانی کرتے رہے۔ اس کے علاوہ مصر کے معاملات میں یہودیوں کے بڑھتے ہوئے اثر و رسوخ بلکہ مداخلت پر بھی اخوان کی پارلیمان میں کارکردگی بہت نمایاں رہی۔ واضح رہے کہ اخوان پر اگرچہ قانوناً پابندی ہے مگر ان کے قبل لحاظ افراد آزاد حیثیت میں یا بعض انتخابات میں دیگر اپوزیشن پارٹیوں کے پلیٹ فارم سے کامیاب ہو کر پارلیمنٹ میں پہنچتے رہے ہیں۔

یہودی ریاست اور اس کے سرپرست امریکہ نے ہمیشہ اخوان کی ان 'گستاخیوں' کو تشویش کی نظر سے دیکھا اور انھیں 'حدود کا پابند' بنانے کے احکامات مصری حکمرانوں کو وقتاً فوقتاً جاری ہوتے رہے۔ شیخ احمد یاسین اور ڈاکٹر عبدالعزیز رشیسی کی شہادتوں پر بھی اخوان نے پُر زور احتجاج کیا، اور رفاه پر تباہ کن صہیونی حملوں کی بھی زور دار انداز میں مددت کی۔ اخوان کے ارکان پارلیمان اور دیگر اہم اور فعال شخصیات کے خلاف صہیونی لاپی کئی سالوں سے سرگرم عمل تھی۔ کافی عرصے سے فضابن رہی تھی کہ اخوان پر ہاتھ ڈالا جائے۔

صدر حسنی مبارک نے واشنگٹن پوسٹ (۲۲ مارچ ۲۰۰۳ء) کو اپنے انٹرویو میں گذشتہ سال کھل کر کہا تھا کہ ”اگر مصر میں کھلی آزادیاں دے دی جائیں تو حالات خطرناک صورت اختیار کر لیں گے۔ کثر مذہبی عناصر بالخصوص اخوان اداروں پر چھا جائیں گے۔“ یہی بات یہودی مسلسل کہے چلے جا رہے ہیں۔ گویا صدر حسنی مبارک نے خود مغرب کی دھرتی رگ پر ہاتھ رکھ دیا کہ آزادیوں اور جمہوری حقوق کا مطالبہ کرو گے تو ہمارے ساتھ تم بھی چھتاوے گے۔ صدر حسنی مبارک نے اس سال ۱۲ مارچ ۲۰۰۳ء کو سکندریہ میں جدید اصلاحات کے موضوع پر ایک کانفرنس کا افتتاح کرتے ہوئے زور دار الفاظ میں اس تصور کو رد کر دیا کہ شدت پسند مذہبی انفار کو پسند کا موقع دیا جائے (المجتمع، کویت، شمارہ ۱۶۰۳، ۱۱ جون ۲۰۰۳ء)۔ اپنے سابقہ دورہ یورپ میں بھی وہ جگہ جگہ الجزاں کی مثال دے کر مکمل آزادیوں کے خطرات سے یورپ اور مغرب کو ڈرانتے رہے ہیں۔ عرب اخبارات نے اٹلی کے اخبار لاریبوبلیک کی ۵ مارچ ۲۰۰۳ء کی اشاعت کے حوالے سے ان کا جواہر و یو شائع کیا ہے وہ خطرے کی کئی گھنٹیاں بجا تسانی دیتا ہے۔ اس دوران ناصری آمریت کے ابتدائی دور میں کیے جانے والے کئی اقدامات کی ریہرسل بھی دیکھنے میں آئی۔ اخوان اور دیگر باخبر حلقوں سمجھ رہے تھے کہ کچھ ہونے والا ہے۔ اخوان کے ایک سابق رکن انجینئر ابوالعلاء ماضی کی قیادت میں ایک نئی ’معتدل، برل، سیاسی پارٹی‘ کی بنیاد بھی رکھی جا رہی ہے جس کا نام ’حزب الوسط‘ تجویز کیا گیا ہے۔ مصری پارلیمان کا موسم گرم کا اجلاس جاری تھا۔ اس میں ۵۷ ارکان نے حکومت سے سوال کیا کہ وہ اصلاح کے نام پر پکنے والی چھتری کے بارے میں ایوان اور قوم کو کچھ بتائے۔ بے چارے وزرا بتا تو کیا سکتے تھے اس کے چند روز بعد ۱۵ مئی کو اخوان کے ۱۵۸ اہم رہنماؤں کو گرفتار کر لیا گیا۔

گرفتاری کے ساتھ ہی ان کے خاندانوں کو بھوکا مارنے اور ان کے کاروباری شرکت داروں کو خوف زدہ کرنے کے لیے ان کی کمپنیاں، تجارتی ادارے، فارمیسیاں اور سرمایہ کاری کے تمام ذرائع پر بھی پابندی لگادی گئی۔ واضح رہے کہ یہ تمام ارکان اپنے اپنے پیشہ و رانہ شعبوں میں مہارت کی اعلیٰ مثال بھی ہیں اور کئی خاندانوں کو اپنے منصوبوں میں سرمایہ کاری اور شرکت کی بنیاد پر سہارا دیے ہوئے تھے۔ اخوان کے لوگ اپنے کاروبار ہمیشہ کامیابی اور دیانت سے

چلاتے رہے ہیں اور حکومت نے جب بھی ان پر ظلم کا کوڑا بر سایا ہے، اس پہلو کو بھی خصوصی ہدف بنانا ضروری سمجھا گیا ہے۔ آج پھر مصری حکومت کی طرف سے ظلم ایسے وقت میں ڈھایا گیا ہے جب اخوان صہیونی شیطانی حملوں کے مقابلہ نہ صرف فلسطینی عوام کی حمایت کر رہے تھے بلکہ حکومت مصر کو بھی مضبوط موقف اپنانے پر اپنی حمایت کا یقین دلا رہے تھے۔ انہوں نے عراق میں امریکی مظالم کے خلاف زبردست احتجاج کیا اور تمام عرب و مسلمان ممالک کے حکمرانوں سے اپیل کی کہ وہ اپنے اسلامی فریضے کی ادائیگی کے لیے متعدد موقف اپنائیں۔

گرفتار شدگان کے ساتھ کیا کچھ کیا گیا؟ مصری پارلیمنٹ کی دفاع، امن و امان اور عوامی حقوق کی مجلس قائمہ نے جب ان نظر بندوں سے جیل میں ملاقات کی تو ان کے بقول ان کے پاؤں تسلی سے زمین نکل گئی۔ عراق کی ابو غریب جیل ہی کی طرح یہاں ان پا کیزہ صفت اپناۓ وطن کے ساتھ ان کی اپنی سرکاری مشینری نے ناقابل بیان مظلوم ڈھائے تھے۔ ان ارکان پارلیمنٹ میں حکومتی جماعت اور دیگر پارٹیوں کے نمائندے شامل تھے۔ کمیٹی کے سربراہ اخنیپر فتحی قزمان تھے، جب کہ ارکان میں بریگیڈ یئر حازم حمامی، بریگیڈ یئر بدر القاضی، ڈاکٹر ایکن نور، حمدین صباحی، طلعت سادات، ڈاکٹر محمد مری (اخوان کے پارلیمانی گروپ لیڈر) کے نام تھے۔ تمام ارکان نے قاہرہ کے جنوب میں واقع تاریخی اور بدنام زمان جیل خانے لیمان طرہ فارم کا ۹ جون ۲۰۰۳ء کی شام کو معاشرہ کیا۔ یہ بدترین قسم کا عقوبت خانہ ہے۔ اخوان کی تاریخ جانے والے اچھی طرح باخبر ہیں کہ ناصر کے دور میں بھی یہاں اخوان پر قیامت ڈھائی گئی تھی۔ اس کی دلدوڑ تفصیلات اخوان کے تیسرے مرشد عام عمر تمسانی کی یادداشتیوں یادوں کی امانت اور چوتھے مرشد عام سید محمد حامد ابوالنصرگی خود نوشت تحریر کی داستان حیات و ادبی نیل کا قافلہ سخت جان کے علاوہ ڈاکٹر محمود عبدالحیم مرحوم (سابق شیخ ازہر) کی ضمیم کتاب تاریخ اخوان المسلمين کی دونوں جلدیوں میں مختلف مقامات پر دیکھی جا سکتی ہیں۔

اس ملاقات میں کمیٹی کے ارکان کے علاوہ اخوان کے دیگر ۱۱ ارکان پارلیمنٹ بھی موجود تھے۔ پارٹیوں کی تقسیم سے قطع نظر کمیٹی کے جملہ ارکان کی رائے میں تمام نظر بندوں کے ساتھ انتہائی دھشیانہ، غیر انسانی، اذیت ناک اور توہین آمیز سلوک کیا گیا۔ اکثر کی ہڈیاں ٹوٹی ہوئی تھیں،

سبھی کے جسم پر بدترین تعذیب کے نشانات پائے گئے۔ بعض ان صدمات اور بجلی کے جھکلوں کی وجہ سے اپنے اعصاب اور حواس تک کھو چکے تھے۔ عرب اخبارات اور مختلف ویب سائٹس پر اس کی مکمل تصصیلات سامنے آئی ہیں جو دل دہلا دینے والی ہیں۔ (شرق الاوسط، لندن، ۱۵ جون ۲۰۰۳ء۔ القدس العربی، ۷ اجون ۲۰۰۳ء۔ الدعوه ویب سائٹ، ۷ اجون ۲۰۰۳ء، [www.aldaawah.org](http://www.aldaawah.org))

نظر بندوں کو اذیت پہنانے کے لیے مختلف اصطلاحات اور خفیہ الفاظ ایجاد کیے گئے تھے۔ ان میں سے ایک تھا: استاکوڑا۔ اس کا مطلب تھا کہ سر سے لے کر پاؤں تک تمام جسم اور بالخصوص نازک اعضا کو بجلی کے جھکلے دیے جائیں۔ ایک حکم ہوتا تھا: ابوغریب کا تجربہ دہراو۔ اس کے نتیجے میں بجلی کے جھکلوں والی سلانجیں جسم کے نازک حصوں میں داخل کی جاتی تھیں اور ایسے ایسے نہ مومن ہتھکنڈے استعمال کیے گئے جن کا بیان بھی یہاں ممکن نہیں۔ صحی صالح ایڈوکیٹ (صدر اسکندریہ بار ایسوی ایشن) جس نے انٹیشیل و کلائیں کے ہمراہ ابوغریب جیل کا معائنہ کیا تھا، اپنے بیان میں یہ کہنے پر مجبور ہوا کہ یہاں طرہ جیل کے مظالم نے ابوغریب جیل اور گوانٹانا موبے کے عقوبات خانوں کی یاد تازہ کر دی ہے۔ پھر اس نے اخوان کے ان نظر بندوں پر مظالم کے دردناک واقعات بیان کیے۔ ان کو ہاتھوں میں ہتھڑیاں ڈال کر چھٹ سے لکا دیا گیا جس کے نتیجے میں کئی نظر بندوں کی کلاں کی ہڈیاں ٹوٹ گئیں مگر ان کو کسی قسم کے علاج معاً لجے کی کوئی سہولت حاصل نہ تھی۔ یہ سب اعلیٰ تعلیم یافتہ، ڈاکٹر، انجینئر، چارٹرڈ اکاؤنٹنٹ، وکلاء پروفیسر، علام، سابق امیدوار ایساں پارلیمنٹ اور پی ایچ ڈی حضرات ہیں۔ (الدعوه، حوالہ مذکورہ بالا) ان سب مظالم سے بڑا ظلم ہے کہ ایک قیمتی انسانی جان کو اذیتیں پہنچا پہنچا کر شہید کر دیا گیا۔ اس کا انگ انگ زخمی تھا اور ہر ہڈی پسلی توڑ دی گئی۔ یہ عظیم انسان ۳۶ سالہ انجینئر اکرم زہیری شہید ہے جو جامِ شہادت نوش کر کے زندہ جاوید ہو گیا، مگر یہ سوال امت کے سامنے چھوڑ گیا کہ یہ مظالم کب تک برداشت کیے جاتے رہیں گے!

اکرم زہیری شہید دیگر اخوان کے ساتھ ۱۵ امی ۲۰۰۳ء کو گرفتار کیے گئے۔ وہ شوگر کے مریض تھے۔ انھیں اپنے ساتھ کوئی دوار کھنے کی اجازت تک نہ دی گئی۔ تنقیش کے دوران تشدد

کے نتیجے میں ان کی حالت مزید بگڑ گئی۔ ان کے ساتھیوں نے جیل حکام کو بار بار اس جانب متوجہ کیا مگر بے سود۔ جب حالت زیادہ خراب ہوئی تو انھیں جیل کے ہسپتال میں لے گئے مگر وہاں علاج معا لجے کی کوئی سہولت موجود نہ تھی۔ جب انھیں وزارت داخلہ کے ہسپتال قاہرہ بھیجنے کا فیصلہ ہوا تو ایسی ایمپولینس میں انھیں بھیجا گیا جو نہایت خستہ حال تھی۔ ان کے دونوں ہاتھوں میں ہتھکڑیاں ڈال دی گئیں۔ راستے میں خراب گاڑی اور غیر محتاط ڈرائیور نگ کی وجہ سے وہ کمی بار گرے اور ان کی کئی ہڈیاں ٹوٹ گئیں۔

اخوان کے پارلیمانی لیڈر ڈاکٹر محمد مریٰ کے بیان کے مطابق ۱۰ دن تک انھیں اکرم زہیری موت و جہات کی کش مکش میں بیٹھا رہے مگر ان کا نہ کوئی مناسب علاج کیا گیا نہ انھیں کسی معافی کی خدمات حاصل ہو سکیں۔ بدھ کے دن ۹ جون ۲۰۰۳ء کو فجر کے وقت اکرم زہیری شہادت کے مرتبے پر فائز ہو کر ان مصیبتوں سے نجات پا گئے۔ ان کا تعلق اسکندریہ سے تھا۔ وہ سوں انھیں تھے اور انھیں کو نسل کے شعبہ منصوبہ بندی کے صدر تھے۔ ۱۹۸۲ء میں وہ طلبہ کی انھیں نگ کو نسل کے صدر اور ۱۹۸۵ء میں اسکندریہ یونیورسٹی اسٹوڈنٹس یونین کے صدر منتخب ہوئے۔ شہید نے اپنے پیچھے دو بیٹے، ایک بیٹی اور یہود سو گوارچ چھوڑے ہیں۔ ان کے پیچے ابھی اسکول میں زیر تعلیم ہیں۔ انھیں اکرم زہیری شہید کی کمپنی جو جبراً بند کردی گئی ہے، کا بہت اچھا کام تھا۔ یہ زمینوں اور مکانوں کی خرید و فروخت اور تعمیرات کی پرائیوریٹ رجسٹر کمپنی تھی۔

شہید کے خاندان اور اسکندریہ کے اخوان کی خواہش تھی کہ ان کا جنازہ جمعرات ۱۰ جون کو بعد نماز ظہر پڑھا جاتا۔ مگر امن و امان قائم رکھنے کے ٹھیکیدار حکمرانوں نے حکم صادر کیا کہ جنازہ رات ہی کو پڑھا جائے گا۔ چنانچہ شام کو جیل سے شہید کا جسد خاکی ان کے گھر پہنچنے کے تین چار گھنٹے بعد رات کو ۱۰ بجے ان کا جنازہ اٹھا۔ جنازے کے ساتھ پولیس کی گاڑیاں خوف و ہراس پیدا کر رہی تھیں۔ ۵ ہزار نمازی جنازے کے ساتھ چل رہے تھے۔ اخوان کی قیادت میں سے استاد جمعہ امین عبدالعزیز، ڈاکٹر محمود عزت، جناب مسعود اسکنی، ڈاکٹر ابراہیم زعفرانی، استاد حسن محمد ابراہیم (رکن پارلیمان)، انھیں صابر عبد الصادق (رکن پارلیمان) اس موقع پر موجود تھے۔ سب لوگوں کی زبان پر اللہ کی حمد و شکر، شہید کے درجات کی بلندی کے لیے دعا اور پسمندگان کے

لیے صبر و اجر کی مناجات تھی۔ اس موقع پر استاد جمعہ امین نے بہت رقت الگیز خطاب کیا۔ اخوان کو حسب سابق صبر کی تلقین کی، پسمندگان کے لیے دعاوں اور نیک تہنیوں کا اظہار کیا اور کہا کہ جن لوگوں نے اکرم کو اذیتیں پہنچائی ہیں انہوں نے اپنے لیے ذلت و رسائی اور عذاب کا سودا کیا ہے، مگر اللہ نے اکرم کو شہادت عظمیٰ کا تاج پہنادیا ہے۔

گرفتار شدہ اخوان ابھی تک جیل میں ہیں۔ یہ نظر بند اعلیٰ تعلیم یافتہ، مصر بلکہ پورے عالمِ عرب میں اپنی قابلیت و صلاحیت کی وجہ سے معروف شخصیات کے مالک ہیں۔ شہید اکرم عبدالعزیز کے علاوہ اہم شخصیات میں محمد اسماء، ڈاکٹر جمال نثار، مدحت الحداد، جمال ماضی، ابراہیم زویل، حمزہ صبری حمزہ، محمدی السید (سابق امید اور پارلیمان)، محمد سلیمان ایڈوکیٹ، ڈاکٹر مصطفیٰ الغنیمی، ڈاکٹر محمد رمضان، ڈاکٹر محمد الحمدی اور ڈاکٹر عاشور الحلوانی جیسے نابغہ روزگار فرزندانِ اسلام شامل ہیں۔ ان میں سے بعض نظر بندوں بالخصوص محمد اسماء کی حالت تشویش ناک ہے۔

اخوان کے مرشد عام جناب محمد مہدی عاکف نے اپنے ساتھیوں کی گرفتاری پر اپنے فوری عمل میں شدید غم و الم اور غصے کا اظہار کیا اور مصری حکومت کے اس فیصلے کو صہیونی اور امریکی جارح قوتوں کو خوش کرنے کی مذموم حرکت قرار دیا۔ انہوں نے کہا کہ اخوان کی تاریخ قربانیوں اور صبر و استقامت سے بھری پڑی ہے۔ ہم تمام حالات کا پامردی سے مقابلہ کریں گے۔ اکرم زہیری کی شہادت پر بھی انہوں نے اخوان کو صبر و تحمل اور عزیمت کی تلقین فرمائی اور کہا کہ اکرم کو اللہ نے شہادت کی کرامت عطا فرمادی ہے۔

ایک برادر اسلامی ملک میں یہ کچھ ہو جائے اور کہیں سے کوئی احتجاج نہ ہو یہ کوئی اچھی صورت حال نہیں ہے۔ غم تو اس بات کا کیا جاتا ہے کہ امریکہ افغانستان اور عراق میں خود آکر مظالم کی اتنا کر رہا ہے لیکن امت مسلمہ کی جانب سے اسے کوئی رکاوٹ پیش نہیں آ رہی ہے (بلکہ آگے بڑھ کر تعاون پیش کیا جا رہا ہے) لیکن مصر اور دوسرے اسلامی ممالک میں اپنے ٹھوڑوں کے ذریعے جو کچھ کرو رہا ہے، کیا اسے بھی ٹھنڈے پیٹوں برداشت کیا جائے گا؟ موجودہ صیلی جنگ کا تقاضا ہے کہ اسلام کا ہر سپاہی حاموش رہنے اور بیٹھنے کے بجائے میدان میں نکلے اور اپنا فرض ادا کرے۔ منظم گروہ، اتنا منظم احتجاج تو کر سکتے ہیں کہ ظالم کو اپنی گرفت ڈھینی کرنا پڑے۔ اسلامی تحریکوں کی قیادت کو اس طرف توجہ کرنا چاہیے۔